



- **У Францыі** пракуратура патрабуе ад 70-гадовага кс. Жэрара Рыффара з Сэнт-Эцъен, які даў прытулак бяздомным у памяшканні, што належаць парафії, штраф у памеры 12 тысяч еўра. На працягу чатырох гадоў святар кіруе таварыствам “Anticyclone”, якое займаецца дапамогай бяздомным людзям. Яго абвінавачваюць таксама ў тым, што такім чынам ён падтрымлівае нелегальную міграцыю. Кс. Жэраар, у сваю чаргу, гаворыць, што, паколькі дзяржава не выконвае абавязку забеспячэння даху над галавой асобам, якія шукаюць прытулку, гэта будзе рабіць ён. Прысуд па гэтай справе павінен быць вынесены 10 верасня.

- **У Аргенціне**, правінцыя Санцьяга-дэль-Эстэра, усё больш развіваецца і становіцца папулярным культ умбанда, звязаны з рытуаламі на могілках, у пакінутых дамах. Пасля гэтых рытуалаў заўсёды застаюцца розныя прадметы і ахвяры са звяроў. Культ з’явіўся ў Бразіліі ў XIX–XX стст. Яго асновай з’яўляецца магія і спірытызм, а таксама рэлігійныя традыцыі нявольнікаў, вывезеных з Гвінеі і Нігерыі. Мясцовыя католікі лічаць гэты культ ушанаваннем д’ябла.

†

- **У Гомелі, Пінская дыяцэзія**, з’явіўся першы тралейбус з рэкламай на тэму абароны жыцця, які будзе ездзіць па вуліцах горада. З такой прапановай выйшлі члены таварыства “Абарона немаўлят”, да якой належаць хрысціяне розных канфесій. Тралейбус будзе курсіраваць па вуліцах горада на працягу года, а можа і больш. Плануецца, што ў будучым гэты тралейбус можа быць тэматычным, унутры яго будзе размешчана шмат інфармацыі наконт аборта і яго наступстваў.

- **Паводле апошніх статыстычных даных**, ва ўсім свеце 842 мільёны чалавек пакутуюць ад недахопу харчавання. Кожны год 7 мільёнаў дзяцей паміраюць ад голаду, а амаль 100 мільёнаў дзяцей недаядаюць. Гэтыя даныя былі прадстаўлены на міжнароднай канферэнцыі, арганізаванай Арганізацыяй аб’яднаных нацый па справах харчавання і сельскай гаспадаркі ФАО, сядзіба якой размешчана ў Рыме.

- **У Паўднёвай Карэі** працягваецца падрыхтоўка да візіту папы Францішка. Хоць праграма яшчэ канчаткова не вызначана, ужо вядома, напрыклад, што Папа ўзвядзе ў лік Бласлаўлёных 124 карэйскіх мучаніка з XVIII і XIX стагоддзяў. Святые Айцец таксама сустрэнецца з непаўнаспраўнымі і бяздомнымі людзьмі. Але галоўным матывам папскага падарожжа будзе ўдзел у Азіяцкіх днях моладзі.

Wiara.pl; Ватыканскае радыё; katolik.ru; catholicnews.by; sedmitza.ru